

L-ETF (Fondazzjoni Ewropea għat-Taħriġ) qiegħda tfittex li tirrekluta kap tal-Unità tal-Intelligence tal-Pajjiż (Aġent Temporanju – Grupp ta' funzjoni AD, grad 9)

Profil tal-impjeg

Il-Kap tal-Unità tal-Intelligence tal-Pajjiż se jkun responsabbli mir-**responsabbiltajiet ewlenin** li ġejjin:

- Jiġġestixxi l-Unità lejn l-implimentazzjoni tal-kompiti tagħha permezz ta' ġestjoni ta' persuni attivi;
- Jiżgura l-użu effiċjenti tar-riżorsi finanzjarji;
- Jippromwovi b'mod attiv kultura kooperattiva fi ħdan l-Unità, id-Dipartiment u l-Aġenzija kollha;
- Jassigura l-kwalità tal-proċessi u r-riżultati taħt ir-responsabbiltà tal-Unitajiet;
- Jistabbilixxi u jzomm relazzjonijiet pożittivi mad-diversi partijiet ikkonċernati tal-ETF;
- Jikkontribwixxi għall-iżvilupp strateġiku u l-ipprogrammar tal-Aġenzija fil-qasam tal-Iżvilupp tal-Kapital Uman (HCD).

Kriterji ta' Eliġibbiltà

Sabiex titqies bħala eliġibbli, inti trid tissodisfa r-rekwiżiti li ġejjin fid-data tal-għeluq għas-sottomissjoni tal-applikazzjonijiet:

1. Tkun ċittadin ta' wieħed mill-Istati Membri tal-Unjoni Ewropea;
2. Tgawdi drittijiet sħaħ bħala ċittadin;
3. Tkun issodisfajt kwalunkwe obbligu impost mil-liġi rigward is-servizz militari;
4. Tkun fiżikament b'saħħtek biex twettaq id-dmirijiet relatati ma' din il-kariga;
5. Ikollok livell ta' edukazzjoni li jikkorrispondi għal studji universitarji mitmuma ta' mill-anqas erba' snin iċċertifikati b'diploma, segwiti **b'mill-anqas tnax -il sena ta' esperjenza professjonali xierqa;**
jew
Ikollok livell ta' edukazzjoni li jikkorrispondi għal studji universitarji mitmuma ta' mill-anqas tliet snin iċċertifikati b'diploma, segwiti **b'mill-anqas tlettax -il sena ta' esperjenza professjonali xierqa;**
6. Ikollok għarfien¹ komprensiv ta' waħda mil-lingwi tal-Unjoni u jkollok għarfien² sodisfaċenti ta' lingwa oħra tal-Unjoni, sal-punt meħtieġ għat-twettiq tad-dmirijiet.

Barra minn hekk trid tkun kapaci sservi terminu sħiħ ta' 3 snin qabel ma tilhaq l-età tal-irtirar ta' 66 sena.

Kriterji tal-Għażla

ESPERJENZA PROFESSJONALI

Il-kandidati huma meħtieġa juru mill-inqas 12-il sena ta' esperjenza professjonali xierqa skont ir-responsabbiltajiet ewlenin, inkluż mill-inqas 5 snin ta' esperjenza fit-tmexxija ta' tim.

Barra minn hekk, il-kandidati huma meħtieġa li jkollhom l-għarfien u l-ħiliet elenkati hawn taħt:

ĦILJET TEKNIĊI

- Għarfien eċċellenti tal-politiki esterni, l-istrumenti u l-proċessi ta' programmazzjoni tal-UE
- Ħiliet tajba fil-ġestjoni tal-proġetti;
- Fehim tajjeb tal-kwistjonijiet tal-HCD³
- Ħiliet tajbin ħafna fil-⁴kitba, il-qari, it-taħdit u s-smiġħ bl-Ingliż.

¹ Ekwivalenti għal livell C1 fid-dimensjonijiet kollha kif definiti fil-qafas Ewropew ta' referenza għal-lingwi

² Ekwivalenti għal livell B2 fid-dimensjonijiet kollha kif definiti fil-qafas Ewropew ta' referenza għal-lingwi

³ Il-kwistjonijiet relatati mal-HCD jirreferu għal xogħol li jikkontribwixxi għall-iżvilupp tul il-ħajja tal-ħiliet u l-kompetenzi tal-individwi permezz tat-titjib tas-sistemi ta' edukazzjoni u taħriġ vokazzjonali

HILJET BAŽIČI

- Tmexxija u ħiliet ta' ġestjoni tan-nies tajbin ħafna;
- Ħiliet ta' komunikazzjoni u negozjar tajbin ħafna;
- Ħiliet organizzattivi tajbin ħafna;
- Ħiliet ta' taħriġ tajbin ħafna;
- Ħiliet analitiċi tajbin ħafna u ħsieb strateġiku.

Barra minn hekk, ikun ta' vantaġġ li jkollok wieħed jew aktar mill-**assi** elenkati hawn taħt:

ASSI

- Għarfien tar-regoli finanzjarji u/jew tal-akkwist tal-UE;
- Għarfien tajjeb⁵ tal-Franċiż, u/jew tal-Għarbi, u/jew tar-Russu.
- Esperjenza diretta ta' xogħol f'pajjiżi msieħba tal-ETF;
- Esperjenza ta' ħidma mal-Istituzzjonijiet Ewropej u mal-programmi tal-UE

Proċedura tal-Għażla

Jekk jogħġbok innota li l-ħidma u d-deliberazzjonijiet tal-Bord ta' Valutazzjoni tal-Għażla (SAB) huma strettament kunfidenzjali u mhuwa permess l-ebda kuntatt magħhom. Jekk jogħġbok kun af li jekk il-membri tal-SAB jiġu kkuntattjati, dan jikkostitwixxi bażi għal skwalifika mill-proċedura tal-għażla.

Il-proċedura tal-għażla se titwettaq fi tliet fażijiet:

Faži 1 – Eżaminazzjoni tas-CVs

1.1 ELIĠIBBILTÀ

Il-konformità mal-**kriterji ta' eliġibbiltà u mar-rekwiżiti formali** se tiġi valutata abbażi tal-forma u l-kontenut tad-dokumenti mitluba (ara l-paragrafu "Rekwiżiti Formali" fis-sezzjoni "Sottomissjoni tal-applikazzjonijiet").

1.2 GĦAŻLA GĦALL-INTERVISTA

Abbażi tas-CV u l-formola tal-Kriterji tal-Għażla pprovduti, l-SAB se jivvaluta l-applikazzjonijiet fid-dawl tal-esperjenza professjonali, il-ħiliet tekniċi kif ukoll l-assi ddikjarati. L-applikanti l-aktar rilevanti se jrin jiġu mistiedna⁶ għat-tieni faži.

Faži 2 – Intervisti u testijiet

L-SAB se jivvaluta l-esperjenza professjonali, ħiliet tekniċi u ċentrali meħtieġa tal-applikanti għall-kariga u tal-persunal temporanju tal-Unjoni Ewropea (ara t-taqsimi tal-kriterji tal-għażla) kif ukoll l-assi ddikjarati permezz ta' intervista u test/testijiet bil-miktub. Tali test/testijiet se jinvolvi/jinvolvu tal-anqas parti anonima.

Din il-faži hija mistennija li sseħħ fit-tieni nofs ta' Mejju 2018 u se ssir primarjament bil-Ingliż.

Mat-tlestija ta' din il-faži, l-SAB se jipproponi lista tal-applikanti meqjusa li l-aktar li jaqblu⁷ mal-profil tal-impjeg għad-deċiżjoni tad-Direttur tal-ETF.

Faži 3 – Haġra

Fuq il-baži tal-lista proposta mill-SAB, id-Direttur se jaħtar lill-kandidat magħżul.

Id-Direttur jista' jiddeċiedi wkoll li jistabbilixxi lista ta' kandidati oħra potenzjalment adattati.

Din il-lista se tkun valida sa tnaħ-il xahar mid-data tal-istabbiliment tagħha u t-tul ta' żmien tagħha jista' jiġi modifikat b'deċiżjoni tad-Direttur. L-inkluzjoni f'din il-lista ma tigarantixxi li kandidat jiġi offrut impjeg. Meta tali pożizzjoni ssir battala jew tkun teħtieġ li timtela, id-Direttur jista' joffri impjeg lil kandidat fil-lista li l-profil tiegħu jissodisfa l-aħjar il-ħtiġijiet tal-ETF f'dak il-mument.

⁴ Ekwivalenti għal livell C1 fid-dimensjonijiet kollha kif definiti fil-[qafas Ewropew ta' referenza għal-lingwi](#)

⁵ Ekwivalenti għal livell B2 fid-dimensjonijiet kollha kif definiti fil-[qafas Ewropew ta' referenza għal-lingwi](#)

⁶ Madwar sitta

⁷ Ikunu kisbu mill-anqas 70% tal-punteġġ totali (intervista u test bil-miktub)

Kundizzjonijiet Kuntrattwali

Il-kuntratt ta' impjeg li jista' jiġi offrut lill-kandidat magħżul huwa kuntratt ta' tliet snin li jista' jiġgedded bħala Aġent Temporanju, Grupp ta' Funzjoni AD, grad 9, soġġett għal perjodu ta' prova ta' disa' xhur.

Il-kuntratti ta' Aġent Temporanju huma skont l-Artikolu 2(f) tal-Kundizzjonijiet tal-Impjeg applikabbli għall-Aġenti l-Oħra tal-Komunitajiet Ewropej (CEOS) tal-Unjoni Ewropea.

Skont dan it-tip ta' kuntratt, l-impjegat ikun marbut bis-CEOS kif ukoll bir-Regoli ta' Implimentazzjoni rilevanti.

L-ETF se tkun marbuta mal-kuntratt ta' impjeg offrut biss jekk il-kandidat magħżul, qabel ma jiġi ffirmat il-kuntratt, ikun:

- Ipprova kopji originali jew iċċertifikati tad-dokumenti rilevanti kollha li jippruvaw l-eligibbiltà tiegħu/tagħha, inkluż rapport nadif tal-pulizija;
- Għamel eżami mediku obligatorju li jstabbilixxi li huwa jissodisfa l-istandard ta' saħħa fiżika neċessarja biex jaqdi d-dmirijiet involuti;
- Informa lill-ETF bi kwalunkwe kunflitt ta' interess attwali jew potenzjali u jkun tqies li ma għandu l-ebda interess personali tali li jdgħajjed l-indipendenza tiegħu/tagħha jew kwalunkwe kunflitt ta' interess ieħor.

SALARJU U BENEFIĊĊJI

- Is-salarju huwa bbażat fuq l-iskala tas-salarji tal-Komunità. Il-paga hija soġġetta għat-taxxa tal-Komunità u għal tnaqqis ieħor stabbilit fir-Regolamenti tal-Persunal u fis-CEOS tal-Unjoni Ewropea. Ir-remunerazzjoni, madankollu, hija eżentata minn kwalunkwe tassazzjoni nazzjonali fuq is-salarju;
- Fejn ikun applikabbli, jistgħu jingħataw diversi allowances, b'mod partikolari allowances tal-familja u allowance ta' espatriazzjoni (4% jew 16% tas-salarju bażiku).

Sottomissjoni tal-applikazzjonijiet

Il-kandidati huma mistiedna jibagħtu l-applikazzjonijiet tagħhom permezz tas-sit web tal-ETF, is-sezzjoni "[Aħdem magħna - Akkwisti u Karrieri](#)".

Id-data tal-għeluq għas-sottomissjoni tal-applikazzjonijiet hija **l-20 ta' April 2018 f'23.59 (fin tal-Ewropa Ċentrali)**.

L-applikanti huma rakkomandati ħafna biex ma jistennewx sal-aħħar ġurnata sabiex jissottomettu l-applikazzjonijiet tagħhom billi traffiku qawwi fuq l-internet jew ħsara fil-konnessjoni tal-internet jistgħu jwasslu għal diffikultajiet fis-sottomissjoni. L-ETF ma tistax tinżamm responsabbli minn kwalunkwe dewmien minħabba diffikultajiet bħal dawn.

REKWIŻITI FORMALI:

Id-dokumentazzjoni **kollha** li ġejja għandha tiġi pprovduta **sad-data tal-għeluq**, preferibbilment bl-Ingliż:

- **Ittra ta' motivazzjoni** ttajpjata ta' mhux aktar minn paġna, li tispjega għaliex il-kandidat hu interessat f'din il-pożizzjoni;
- **Curriculum vitae** billi jintuza wieħed mill-[formati tas-CV tal-Europass](#), disponibbli fuq is-sit web tal-ETF (**formati oħra ma jiġux ikkunsidrati**);
- Il-formola msemmija "**Formola tal-kriterji tal-għażla**" **disponibbli fuq is-sit web tal-ETF**.

Jekk jogħġbok innota li se jiġu aċċettati biss applikazzjonijiet sottomessi online permezz tas-sit web tal-ETF, li jużaw wieħed mill-[formati tas-CV tal-Europass](#) u li jinkludu l-informazzjoni u/jew id-dokumenti kollha elenkati taħt "rekwiżiti formali" hawn fuq.

Jekk ikun nieqes xi wieħed mid-dokumenti elenkati hawn fuq jew ma jiġux issodisfati l-kriterji ta' eligibbiltà, l-applikazzjoni ma tавvanzax aktar.

INFORMAZZJONI ADDIZZJONALI:

Minħabba l-volum għoli ta' applikazzjonijiet, se jiġu kkuntattjati ulterjorment biss l-applikanti mistiedna għal intervista.

Id-dokumenti ta' applikazzjoni pprovduti matul il-proċedura tal-għażla mhux se jiġu ritornati lill-kandidati, iżda se jinżammu fil-fajl għand l-ETF sakemm ikun meħtieġ għall-proċess u mbagħad jiġu meqruda.

Il-leġiżlazzjoni tal-UE dwar il-protezzjoni tad-data personali u l-kunfidenzjalità tal-informazzjoni se tapplika għad-data personali kollha miġbura għal dan il-proċess tal-għażla.

Aktar informazzjoni hija disponibbli fis-sezzjoni [Avviż ta' privatezza għall-applikanti għall-impjeg](#) tas-sit web tal-ETF.

L-applikanti li jhossu li l-interessi tagħhom ikunu ġew ippreġudikati b'xi deċiżjoni marbuta mal-proċedura tal-għażla, jistgħu jressqu lment billi jsegwu l-istruzzjonijiet disponibbli fuq is-sit web tal-ETF taħt is-sezzjoni dwar [l-Appelli](#).